

చైత్ర
శుద్ధ చతుర్థి



శ్రీమత్ సుందరకాండపాఠం



16.04.2021
శుక్రవారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనుమాతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామచంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి చతుష్పంచాశసర్గశ్లోకపారాయణం, శ్రీధన్వంతరి మంత్రపారాయణం, తథా, శ్రీలక్ష్మీ-సహస్రనామస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శివ ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥



శ్రీహనుమతే నమః





అథ సుందరకొండే చతుష్కంచేశసర్గః



హుతాశనజ్వాలసమావృతా సా హతప్రవీరా పరివృత్తయోధా।

హనూమతః క్రోధబలాభిభూతా బభూవ శాపోపహతేవ లంకా || 54.42 ||

స సమ్భ్రమత్రస్తవిషణ్ణరాక్షసాం సముజ్జ్వలజ్వాలహుతాశనాఙ్కితామ్ ।

దదర్శ లంకాం హనుమాన్ మహామనాః స్వయమ్భుకోపోపహతామివావనిమ్ ||54.43 ||

భంక్త్యా వనం పాదపరత్నసంకులం హత్వా తు రక్షాంసి మహాన్తి సంయుగే ।

దగ్ధ్యా పురీం తాం గృహరత్నమాలినీం తస్థా హనుమాన్ పవనాత్మజః కపిః || 54.44 ||

త్రికూటశృఙ్గాగ్రతలే విచిత్రే ప్రతిష్ఠితో వానరరాజసింహః ।

ప్రదీప్తలాఙ్గులకృతార్చిమాలీ వ్యరాజతాదిత్య ఇవాంశుమాలీ || 54.45 ||

స రాక్షసాంస్తాన్ సుబహూంశ్చ హత్వా వనం చ భంక్త్యా బహుపాదపం తత్ ।

విస్ఫుజ్య రక్షోభవనేషు చాగ్నిం జగామ రామం మనసా మహాత్మా ।

తతో మహాత్మా హనుమాన్ మనస్వీ నిశాచరాణాం క్షతకృత్ కృతార్థః ।

రామస్య నాథస్య జగత్త్రయాణాం శ్రీపాదమూలం మనసా జగామ || 54.46 ||

తతస్తు తం వానరవీరముఖ్యం మహాబలం మారుతతుల్యవేగమ్ ।

మహామతిం వాయుసుతం వరిష్ఠం ప్రతుష్టువుర్దేవగణాశ్చ సర్వే || 54.47 ||

భంక్త్యా వనం మహాతేజా హత్వా రక్షాంసి సంయుగే ।

దగ్ధ్యా లంకాపురీం రమ్యాం రరాజ స మహాకపి || 54.48 ||

తత్ర దేవాః సగన్ధర్వాః సిద్ధాశ్చ పరమర్షయః ।

దృష్ట్వా లంకాం ప్రదగ్ధాం తాం విస్మయం పరమం గతాః || 54.49 ||

తం దృష్ట్వా వానరశ్రేష్ఠం హనుమంతం మహాకపిమ్ ।

కాలాగ్నిరితి సంచిన్త్య సర్వభూతాని తత్రసుః || 54.50 ||

దేవాశ్చ సర్వే మునిపుంగవాశ్చ గన్ధర్వవిద్యాధరనాగయక్షాః ।

భూతాని సర్వాణి మహాన్తి తత్ర జగ్ముః పరాం ప్రీతిమతుల్యరూపామ్ || 54.51 ||



ఇతి సుందరకొండే చతుష్కంచేశసర్గః



శ్రీరామస్తుతిః - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

భీలస్తుతిః - బుద్ధిర్బలం యశో ధైర్యం, నిర్భయత్వమరోగితా ।
అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమతే నమః



అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, ఎజ్రజలకాంతాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీలక్ష్మీసహస్రనామస్తోత్రమ్

పద్మవర్ణా కామయోనిః చండికా చారుకోపనా ।
రతిస్నుషా పద్మధరా పూజ్యా త్రైలోక్యమోహినీ ॥ 46 ॥

నిత్యకన్యా బిందుమాలిన్యక్షయా సర్వమాతృకా ।
గంధాత్మికా సురసికా దీప్తమూర్తిః సుమధ్యమా ॥ 47 ॥

ప్రథుశ్రోణీ సౌమ్యముఖీ సుభగా విష్టరశ్రుతిః ।
స్మితాననా చారుదతీ నిమ్ననాభిర్మహాస్తనీ ॥ 48 ॥

స్నిగ్ధవేణీ భగవతీ సుకాంతా వామలోచనా ।
పల్లవాంఘ్రిః పద్మమనాః పద్మబోధా మహాస్పరాః ॥ 49 ॥

విద్వత్ప్రియా చారుహాసా శుభదృష్టిః కకుద్మినీ ।
కంబుగ్రీవా సుజఘనా రక్తపాణిర్మనోరమా ॥ 50 ॥

పద్మినీ మందగమనా చతుర్దంష్ట్రా చతుర్భుజా ।
శుభరేఖా విలాసభూః శుకవాణీ కళావతీ ॥ 51 ॥

ఋజునాసా కలరవా వరారోహా తలోదరీ ।
సంధ్యా బింబాధరా పూర్వభాషిణీ స్త్రీసమాహ్వయా ॥ 52 ॥

ఇక్షుచాపా సుమశరా దివ్యభూషా మనోహరా ।
వాసవీ పాండరచ్ఛత్రా కరభోరుస్తిలోత్తమా ॥ 53 ॥

సీమంతినీ ప్రాణశక్తిః విభీషణ్యసుధారిణీ ।
భద్రా జయావహా చంద్రవదనా కుటిలాలకా ॥ 54 ॥

చిత్రాంబరా చిత్రగంధా రత్నమౌళిసముజ్జ్వలా ।
దివ్యాయుధా దివ్యమాల్యా విశాఖా చిత్రవాహనా ॥ 55 ॥

ఇతి శ్రీలక్ష్మీసహస్రనామస్తోత్రే వినోదశ్లోకైః

అథ సహస్రహస్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ లక్ష్మీసహస్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సహస్రార్థనా : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥
